

Kelma tal-Ħajja

DIĊEMBRU 2022
HARĠA 12


moviment
tal-fokolari

www.focolaremalta.org

“Ittamaw fil-Mulej, għal dejjem ta’ dejjem, għax il-Mulej hu l-blata ta’ dejjem” (Is 26, 4).

Il-Kelma tal-Ħajja li aħna mistednin ngħixu dan ix-xahar tinsab fil-Ktieb tal-profeta Isaija, ktieb għażiż ħafna għat-tradizzjoni Nisranija. Infatti fih insibu paġni li ngħozżuhom ħafna, bħall-aħbar tal-Ghimmanu-el, “Alla magħna”¹, kif ukoll il-figura tal-Qaddej il-batut², li jdaħħalna fir-rakkont tal-passjoni u l-mewt ta’ Gesù.

Din is-silta hi parti minn għanja ta’ radd il-ħajr li l-profeta jpoġġi f’ħalq il-poplu Lhudi meta, wara li għaddew mill-prova ħarxa tal-eżilju, fl-aħħar jerġgħu lura Ġerusalem. Il-kliem li nsibu fih jifthilna qalbna għat-tama, għax il-preżenza t’Alla qrib Izrael li fidila u soda daqs il-blat. Hu stess iwieżen il-ħidma tal-poplu biex jibni l-ibliet, isawwar il-ħajja politika, ċivili u reliġjuża tiegħu.

Iżda l-belt “imkabbra” tiġġarrafa³, għax ma nbnitx skont il-pjan kollu mħabba t’Alla, u dik mibnija fuq il-blata Tiegħu għad tiffraħ bis-sliem u l-ġid.

“Ittamaw fil-Mulej, għal dejjem ta’ dejjem, għax il-Mulej hu l-blata ta’ dejjem”.

Dan il-bżonn ta’ stabbiltà u paċi jgħodd ħafna għal żminijiet-na! Aħna wkoll, kemm kull wieħed u waħda minna, kif ukoll bħala soċjetà, għaddejjin minn mument mudlama tal-istorja u nħossuna taħt it-toqol tal-inċertezza u l-biża’ għall-ġejjieni.

X’irridu nagħmlu biex negħlbu t-tentazzjoni u ma nħallux id-diffikultajiet ta’ dan iż-żmien ikissruna, biex ma ningħalqux fina nfusna u ma nrawmux sentimenti ta’ suspett u nuqqas ta’ fiduċja fl-oħrajn?

Bħala Nsara żgur li l-ewwelnett irridu “nerġgħu nibnu” b’ku-raġġ ir-rabta mimlija fiduċja f’Alla, li jinsab magħna f’Gesù fit-toroq tal-ħajja, anki f’dawk l-aktar mudlama, dojoq, imħawda u kollhom tlajja’.

Imma din il-fidi ma żżomniex wieqfa bla ma nagħmlu xejn. Anzi, irridu naraw x’għandna nagħmlu, biex inkunu kreattivi u responsabbli fil-bini ta’ “belt ġdida”, li s-sisien tagħha jinsabu fil-kmandament tal-imħabba lejn xulxin. Belt bil-bibien tagħha miftuħa, li tilqa’ ‘l kulhadd, l-aktar lil dawk “foqra u msejknin”⁴, li tant huma għal qalb il-Mulej.

U bla dubju ta’ xejn se nsibu ħafna rġiel u nisa li, bil-qalb kollha, jingħaqdu magħna biex ngħozżu l-valuri universali tas-solidarjetà u d-dinjità ta’ kull bniedem, b’rispett lejn il-ħolqien, li hu d-“dar tagħna ikoll”.

“Ittamaw fil-Mulej, għal dejjem ta’ dejjem, għax il-Mulej hu l-blata ta’ dejjem”.

Fir-raħal Spanjol ta' Aljucer, insibu komunità sħiħa li qed timpenja ruħha biex tibni rabtiet bejn l-aħwa miftuħa għal kulħadd.

Din hi l-esperjenza tagħhom: "Fis-sajf tal-2008 tajna bidu għal għaqda kulturali, biex nagħmlu attivitajiet differenti, b'inizzjattiva tagħna jew b'ħidma ma' għaqdiet oħra tal-pajjiż, u li fihom noħolqu spazji ta' djalogu u ta' proġetti umanitarji internazzjonali.

Per eżempju, ilna sa mill-ewwel sena norganizzaw ċena ta' solidarjetà għall-proġett Fraternity with Africa, biex nagħtu boroż ta' studju lil żgħażaġħ Afrikani li jkunu lesti jaħdmu f'pajjiżhom għal tal-anqas ħames snin. Dawn l-ikliet ilaqgħu flimkien mal-mitejn ruħ, u fihom jieħdu sehem negozjanti u għaqdiet differenti.

Aħna kuntenti ħafna li qed naħdmu ma' għaqda oħra. Kull sena norganizzaw attività miftuħa għal nies mid-dinja kulturali, mużikali, artistika u letterarja, kif ukoll nies fil-politika, l-ekonomija u mill-qasam tas-saħħa. Din hi okkażjoni għalihom il-koll biex jaqsmu flimkien esperjenzi tal-ħajja u jaslu biex jagħmlu għażliet mill-aktar profondi"⁵.

"Ittamaw fil-Mulej, għal dejjem ta' dejjem, għax il-Mulej hu l-blata ta' dejjem".

Qegħdin nistennew b'herqa l-Milied. Ejjew inħejju ruħna għalih biex nilqgħu minnufih lil Ġesù prezenti fil-Kelma tiegħu.

Kelmtu hi l-blata li fuqha jeħtigilna wkoll nibnu l-belt tal-bnedmin: "Irridu nagħtuha l-ħajja, nagħmluha tagħna, u nindunaw bil-qawwa li toħroġ minnha, jekk aħna ngħixuha fina u madwarna. Irridu ninnamraw mill-Vangelu hekk li nħallu jibdilna biex imbagħad inwassluh lill-oħrajn. [...] Ma nibqgħux aħna li ngħixu, imma jkun Kristu li jgħix fina. Imbagħad nistgħu ninħelsu minna nfusna, mil-limiti u l-jasar tagħna; mhux hekk biss, imma għad naraw ir-rivoluzzjoni tal-imħabba li għabilna Ġesù tinfirex bħal ħuġġieġa fis-soċjetà fejn ngħixu"⁶.

1. Cf. *Is* 7, 14 u *Mt* 1, 23. | 2. Cf. *Is* 52, 13-53, 12. | 3. Cf. *Is* 26, 5. | 4. Cf. *Is* 26, 6.

5. Esperjenza meħuda minn fuq www.focolare.org | 6. C. Lubich, *Parola di Vita settembre 2006*, mill-ktieb, *Parole di Vita*, ta' Fabio Ciardi (*Opere di Chiara Lubich* 5; Città Nuova, Roma 2017), pg.790.

XEWQAT SBIEH GHALL-MILIED 2022

"Kif ser nagħmlu biex niċcelebraw il-Milied...? Nistgħu niċcelebraw b'mod sempliċi ħafna: min jgħix il-Kelma jwelled fih lil Ġesù... Jekk ngħixu l-Kelma, Hu jgħix fina...!"

Chiara Lubich

Jalla l-messaġġ tal-Milied iġedded fina l-fidi f'Alla Mhabba; ifawwar qlubna bin-nar ta' Mhabbtu u jkebbes fina tama ġdida f'dinja fejn il-bnedmin jgħixu flimkien fl-għaqda u s-sliem!



**ĊENTRU
TAL-MOVIMENT
TAL-FOKOLARI**

18, 'Stellaelise',
Triq il-Ħuttaf,
Kappara
T. 21 385 801

E. focolare.malta@outlook.com

www.focolaremalta.org